

крупната стока ( крави, волови, коњи и магариња) и котеџ ( за свињите), а на катот се сместува сеното, сламата, льонца и др. и на катот има и кокошарник за кокошките. Јас се сеќавам на старата куќа на дедо Спиро и дедо Атанас, на дедо Андро, дедо Блаже и дедо Анѓело Дамјановски, на аѓо Иван и Симо Пауновски, како на старата куќа на дедо Златан Димитриевски Џиљо.



( Фото: Митко Спироски, Куќата на Столе Стојановски од Пауновој од родот Лалошој од Лешок )  
( Photo: Mitko Spiroski, Stole Stojanovski's house - Paunooj of the kin Lalošoi - Lesok)



( Куќата на Борис Лазов Коцевски од родот Лалошој од Лешок )  
( The house of Boris Lazov Kocevski of the kin Lalošoi -Lesok )

Првичната и најстара локација на куќите на родот Лалошои била на местото на кои беа старите куќи, а кои јас го паметам и тоа:

Најстари куќи во кои живееле фамилии од мојот род од 50-те до 60-те години, беа: на дедо Атанас, на баба Јасрејца, на баба Драганица и Иван Пауновој, на дедо Блаже, на дедо Јоше и дедо Анѓелко, на дедо Гиго, а стоеше и старата куќа од Ѓорче Ончев која ја продал на Капељаној, на една половина од куќата под Бучејца и до Аљаљој живееше дедо Тоде-Гуде, кој во стари години оди кај ќерката Мильана во Мазаракој, потоа во старата куќа живееше и дедо Златан од Џиљој, кој веќе не е род по машка линија од Лалошои, туку, по женска линија по баба му Марта.



(Старата куќа на дедо Атанас Онуфриевски, нажалост во 2006 г. срушенa)  
(The old house of grandfather Atanas Onufrievski, in 2006 it is pulled down)

Така, во 50-те до 60-те години се живееше во куќите кои ги изградиле 30-те години: дедо Трпо, дедо Софро, дедо Андро и пра дедо Спиро. Од овие куќи денес стојат само куќите на дедо Трпо, на поп Спиро и на дедо Андро, а куќата на Софро во 2006 година ја урнаа Дракче и Мирко Коцевски.




(Старата куќа на поп Гиго Спиров Онуфриевски, која имам идеја да биде етно Музеј)  
(The old house of priest Gigo Spirov Onufrievski, I have an idea to be an ethnological Museum)

Локацијата на родот Лалошои била на истото место на кое сега се лоцирани куќите на Tome Поповски и синот Драго, Ане Поповски и синот Ивица, Крсто Дамјановки, Душко Дамјановски, Петре Дамјановски, Дракче Коцевски, Мирко Коцевски, Васко Стојановски, Иван Пауновски, Петрејца и синот Ане Поповски и на локацијата на куќата на браќата Трпо и Борис Ончевски, која нивниот татко Петруш (дојден од Брезно) ја купил од Ѓорче поп Ончев, кој е од родот Лалошои во 1927 година и Ѓорче се преселил со семејството во Ѓорче Петров. Интересно е дека до 60-те години имаше куќа под Софрој и Дамјаној и живееше Златан Димитриевски-Циљо со синовите Трпо и Момчило, при што Трпо им го продал куќното место на Јоанче и Лазо Коцевки, денес Мирко и Дракче Коцевски. Трпо Димитриевски изгради нова куќа под Збирало и денес живее со сопругата Кита и донесениот син Ѓоко Димитриевски.

Под куќата на Андро Поповски веднаш до патот од левата страна кон север беше куќата на дедо Атанас Онуфриевски со домазетот Ане, а сега Благуњ Ацевски со синовите Живко и Ацо Ацевски. Лево до дедо Атанас беше куќата на дедо Ѓиго Онуфриевски, сега Миле Спироски и Иван Спироски.

Од десна страна кон север под Бучејца во 1932 година изградиле нова куќа Трпо и Цвета Онуфриевски и живееле заедно со сопругата Цвета и двата сина Живко и Слободан се до смртта на дедо Трпо 1933 година. Во куќата од 1932 година со Трпо и Цвета живееле заедно и поп Спиро, Менуша и Боре Спироски -сираче, бидејќи татко му Никче умрел 1926 година, а мајка му се премажила во Непроштено.



Инициали од првите бикви Т и Џ (Трпо и Цвета Онуфриевски) и 1932 год., вградени во фасадата во куќата, Лешок

Неколку години по смртта на Трпо, поп Спиро гради нова куќа и во 1937-38 за да го обезбеди ацо Боре и се преселуваат во новата куќа со попадија Менуша.



(Старата куќа изградена од Спиро и Менуша Онуфриевски, во 1938 г.)  
(The old house built by Spiro and Menusa Onufrievski in 1938)

Од родот Лалошци во 70-те години нова куќи изгради Миле Спироски, над Костоо веднаш под старата куќа која ја изградил дедо Ѓиго, при што старата куќа сеуште стои и се користи како плевна. Во 60-те години тетин Ане, домазет од Момирој, маж за тетка Тодорка, заедно со и Благуњ Ацовски, кој е посинет од едната сестра (Петра) мажена во Теарце, изградија нова куќа веднаш под старата куќа над Костоо. Благуњ со синот Живко во 90-те години доградија до куќата нов дел во кој денес е кафеаната ДИ-ДИ. Старата куќа со баџа од дедо Атанас ја срушија пред две години, а јас ја сликав и ја давам погоре.



(Спироски Борев Петре,коси трева пред новата куќа во Јанеско )  
(Spiroski Borev Petre is cutting grass in front of the new house by Janesko )